

# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

## අති විශේෂ

### இலங்கைச் சனநாயக சோசலிசக் குடியரசு வர்த்தமானப் பத்திரிகை

#### அதிவிசேஷமானது

අංක 1662/38 - 2010 ජූලි 16 වැනි සිකුරාදා - 2010.07.16  
1662/38 ஆம் இலக்கம் - 2010 ஆம் ஆண்டு யூலை மாதம் 16 ஆந்திகதி வெள்ளிக்கிழமை

(අරසාங்கයේ අතිකාරයෙන් ප්‍රකාශයට පත් කරනු ලැබේ)

## பகுதி I : தொகுதி (I)- பொது

சனாதிபதியின் பிரகடனங்களும் பிறவும்

அதிகுத்தமராம் சனாதிபதி அவர்களினால் செய்யப்படும் பிரகடனம்

முத்திரை

மஹிந்த ராஜபக்ஷ.

### உத்தம பூஜா கௌரவ பதக்கம்

இலங்கைச் சனநாயக சோசலிசக் குடியரசின் சனாதிபதியும், அரசு நிறைவேற்றுத்துறை அரசாங்கம் ஆகியவற்றின் தலைவரும் படைக்கலந்தாங்கிய படைத்துறைகளின் பிரதான முனைஞருமாகிய மஹிந்த ராஜபக்ஷ ஆகிய நான் வாழ்த்துரைத்து வெளிப்படுத்துவது,

இலங்கையின் ஒருமைப்பாடு, ஆள்புல ஒருமைப்பாடு, இறைமை என்பவற்றைக் காப்பதற்காக துணிவுடன் போராடி தாய்நாட்டிற்காக தமது இன்னுயிரையே அர்ப்பணித்து போராட்டத்தில் மரணமெய்திய அல்லது காணாமற்போன இலங்கைச் சனநாயக சோசலிசக் குடியரசின் தரைப்படை, கடற்படை, வான் படை ஆகியவற்றின் போர் வீரர்களும் பொலிஸ் திணைக்களத்தின் நிரந்தர, தொண்டர் படையணிகளின் சகல பதவி வரிசைகளையும் சேர்ந்த போர் வீரர்களும் தாய்நாட்டைப் பாதுகாக்கும் பணியில் அர்ப்பணித்துச் செயலாற்றிய, அதற்காக அளப்பரிய, நித்திய அர்ப்பணிப்புகளை மேற்கொண்ட தாய்மார், தந்தையர், மனைவியர் கணவர்கள், பிள்ளைகளும் ஆற்றிய ஒப்புயர்வற்ற அர்ப்பணிப்பிற்காக வழங்கப்படும் கௌரமாக தாய்நாடு வழங்கும் இப்பதக்கத்தினை அணிவிக்க நான் விழைவதனாலும்,

இது முதற்கொண்டு முழுநிறைக் காப்புடன் பேணப்படல் வேண்டிய இப் பதக்கத்தினை நெறிப்படுத்துவதற்கான பின்வரும் விதிகளையும் ஒழுங்குவிதிகளையும் இயற்றி விதித்தமைத்து நிறுவப்படுகின்றது:-

முதலாவதாக:- பெயர் சூட்டல் :- இப் பதக்கம் ‘உத்தம பூஜா கௌரவ பதக்கம்’ என பெயர் சூட்டப்பட்டு வழங்கப்படல் வேண்டுமென விதிக்கப்படுகின்றது.

இரண்டாவது:- விவரணம்.-வட்ட வடிவிலான தங்க மூலாமிட்ட உலோகத்தாலான இப்பதக்கத்தின் முன்புறத்தின் மத்தியில் இலங்கைத் துவீபத்தைப் பிரதிநிதித்துவப்படுத்தும் பொருட்டு மேற்புடைப்ப சித்தரிக்கப்படும் ஐக்கிய இலங்கைத் துவீபத்தின் வரைபடம் காணப்படும். பயங்கரவாதத்தை முறியடிப்பதற்கான படை நகர்வுகளில் ஈடுபட்ட முப்படைகளினதும் பொலிசினதும் வீரதீரமிகு போர் வீரர்களைச் சித்தரிக்கும் இலங்கைத் துவீபத்தின் மீது புடைப்பாக இடப்புறத்தில் கையில் ஆயுதமேந்திய, வலது கையை உயர்த்தியவாறு வெற்றியைப் பறைசாற்றும் ஒரு போர் வீரன் காணப்படுகிறான். போர் வீரனின் உருவம் உட்புடைப்பாத இருக்குமாறு செதுக்கப்பட்டிருப்பது இன்றளவில் அவர் நம்மத்தியில் இல்லை என்பதைக் குறிக்கும். போர் வீரனுக்குக் கீழே புடைப்பாகக் காட்டப்பட்டுள்ள கைகள் மீது அவன் கால் பதித்திருக்கிறான். இக் கைகள் அவரது குடும்ப உறுப்பினர்களான தாய், தந்தை மனைவி, பிள்ளைகள் என்போரைக் குறிக்கும். உயிர் முச்சுள்ள வரை தாய்நாட்டைக் காப்பதற்கு குடும்ப உறுப்பினர்கள் அவருக்கு ஊக்கமளித்த விதம் கைகள் மேல் மேற் மேல் பாசத்திற்கு அவரைக் கொண்டுவந்திருப்பதன் மூலம்

சித்தரிக்கப்படுகிறது. முன், பின் ஆகிய இரு புறங்களிலும் பதக்கத்தைச் சூழ காணப்படும் சூரியக் கதிர்கள், மரணித்த போர் வீரரின் உயிர்க் தியாகம் காரணமாக தாய்நாட்டுக்கு ஒளிமயமானதோர் எதிர்காலம் பிறந்துள்ளதைக் குறிக்கும். பதக்கத்தின் முன்புற நடுப்பகுதியில் வட்ட வடிவினுள் தாமரை மலர் அலங்கார வேலையினால் சூழப்பட்ட இலங்கையின் குடிவழிப்பட்டியலின் குறியீடுகள், சிம்ம உருவத்தினாலும், அதனைச் சூழவிருக்கும் நெற்கதிர் அலங்கார வேலையினாலும் உச்சியில் அமைந்துள்ள தர்ம சக்கரத்தினாலும் பாதத்தினடியிலுள்ள கும்பத்தினாலும் கீழ்ப்புறத்திலுள்ள ஒளிக்கற்றைகளைப் பரப்பும் சூரியனினாலும் இடப் புறத்தில் சந்திரனாலும் சித்தரிக்கப்படுவதுடன், இலங்கைச் சனநாயக சோசலிசக் குடியரசின் அரச இலச்சினையும் அதற்குக் கீழே சிங்கள மொழியில் பாதுகாப்பு அமைச்சு என்ற வாசகமும் புடைப்பாகக் காட்டப்பட்டுள்ளது.

**மூன்றாவதாக:-** பதக்க நாடா: 03 சென்றி மீற்றர் அகலமும், 05 சென்றி மீற்றர் நீளமும் கொண்டதும் நீல நிற நாடாவொன்றில் தொங்கவிடப்பட்டதுமான இப்பதக்கம், மார்பின் இடப்புறத்தில் அணிவிக்கப்பட வேண்டும்.

நான்காவதாக:- தகுதிகள்:- இலங்கைச் சனநாயக சோசலிசக் குடியரசின் தரைப்படை, கடற்படை, வான்ப்படை ஆகியவற்றினதும் இலங்கை பொலிசுத் திணைக்களத்தினதும் சகல படித்தரங்களையும் சேர்ந்தவர்களும் பயங்கரவாதிகளுக்கெதிரான படை நகர்வுகளில் தமது இன்னுயிரைத் தியாகம் செய்து செயலாற்றிய போர் வீரர்களின் தற்போது சீவிக்கும் பெற்றோரும் மனைவியும், பிள்ளைகளும் கீழ்க் குறிப்பிட்டவாறு இப்பதக்கத்தைப் பெறத் தகுதியானவர்களாவர். போர் வீரர் மரணித்த வேளையில் மணமான ஒருவராக இருந்திருப்பின், தற்போது சீவிக்கும் அவரது சட்டரீதியான மனைவியும், பிள்ளைகளும் பெற்றோரும் பதக்கத்தைப் பெறத் தகுதியானவர்களாவார். சொல்லப்பட்ட போர் வீரர் மரணித்த வேளையில் மணமாகாத ஒருவராக இருந்திருப்பின், அவரது சட்டரீதியான தற்போது சீவிக்கும் பெற்றோர் மாத்திரம் சொல்லப்பட்ட பதக்கத்தைப் பெறத் தகுதியானவர்களாவர்.

ஐந்தாவதாக:- பதக்கம் வழங்கல்:- அதிமேதகு சனாதிபதி அவர்களின் கைப்பட, பதவி இலச்சினையின் கீழ் விடுக்கப்படும் அழைப்பு ஆணையின் பிரகாரம் நடைபெறும் விசேட விருது வழங்கல் வைபவமொன்றில் அதிமேதகு சனாதிபதி அவர்களினால், மாண்புமிகு பிரதம அமைச்சரினால் அல்லது பாதுகாப்புப் பிரதி அமைச்சரினால் அல்லது அதிமேதகு சனாதிபதி அவர்களின் தற்றுணிபின்படி பிறிதொருவரினால் இப் பதக்கம் அணிவிக்கப்பட வேண்டும்.

ஆறாவதாக:- பறிமுதல் செய்தலும் மீளளித்தலும்:- இதனகத்துப் பின்னர் குறிப்பிடப்படும் ஒழுங்குவிதிகளுக்கு அமைய எவராவது ஒருவருக்கு வழங்கப்பட்ட நன்மதிப்புச் சின்னத்தை இல்லாததாக்கி முடிவுறுத்த பாதுகாப்பு அமைச்சின் செயலாளரின் விதப்புரையின் மீது அதிமேதகு சனாதிபதி அவர்களுக்கு அதிகாரம் உண்டு. அவ்வாறே இல்லாததாக்கிய நன்மதிப்புச் சின்னத்தை மீள அளிப்பதற்கும் அவர்களுக்கு சட்ட முறையான அதிகாரம் உண்டு.

இலங்கைச் சனநாயக சோசலிசக் குடியரசின் இலாஞ்சனையின் கீழ் இலங்கைச் சனநாயக சோசலிசக் குடியரசின் முப்பத்தி இரண்டாம் ஆண்டு அதாவது இரண்டாயிரத்து பத்தாம் ஆண்டு பெப்புருவரி மாதம் 20ஆந் நாளன்று கொழும்பில் சனாதிபதி மாளிகையில் வழங்கப்பட்டது.

அதியுத்தமனாரின் ஆணைப்படி,

லலித் வீரதுங்க,  
சனாதிபதியின் செயலாளர்.

சனாதிபதி ஆணைச்சீட்டில் விதிக்கப்பெற்ற ஏற்பாடுகளை விரிவுபடுத்தும் வகையில் உத்தம பூஜா கௌரவ பதக்கம் வழங்குதல், பறிமுதல் செய்தல், மீளளித்தல், மற்றும் ஏனைய விடயங்கள் சம்பந்தமாக இலங்கைச் சனநாயக சோசலிசக் குடியரசின் சனாதிபதியினால் ஆக்கப்பட்ட ஒழுங்குவிதிகள்.

அதியுத்தமனாரின் ஆணைப்படி,

லலித் வீரதுங்க,  
சனாகிபதியின் செயலாளர்.

கொழும்பு,  
2010, யூலை 8.

07-1025

இலங்கை அரசாங்க அச்சுத் திணைக்களத்திற் பதிப்பிக்கப்பெற்றது.